


# மங்கல மனையறம்

சௌவர்யலவர் சு. செல்லத்துரை


நாவரசன் குரேகா  
திருமண அன்பளிப்பு  
1999.08.21







# மங்கல மணையறம்



நாவரசன் சுரேகா  
திருமண அன்பளிப்பு

1999.08.21



## வாழ்க வளத்துடன்

மக்கள் வாழ்வாங்கு வாழ்வதற்கு வேண்டிய முழு மையான கருத்துக்களைத் தரும் அரும்பெரும் பொக்கிளம் திருக்குறள்.

வான்புகழ் கொண்ட வள்ளுவப் பெருமான் தந்த திருக்குறளில் இல்லாததே இல்லை என்பது அறிஞர் துணிவு. திருக்குறள் உலகம் உள்ளவரை நிலைக்கும்; அதனால் திருக்குறளைத் தந்த தமிழும் இறவாப்புகழுடன் என்றும் வாழும்.

இல்லறவாழ்விற் புகும் மணமக்கள் தம் வாழ்வை எப்படி அமைத்துக் கொள்ள வேண்டும் என்பதை வள்ளுவப் பெருமான் இல்லற இயலில் வகுத்துத் தந்திருக்கின்றார்.

இல்லற வாழ்வுக்கு வேண்டிய இன்றியமையாப் பகுதிகள் சிலவற்றைத் தொகுத்து எமது பிள்ளைகளாகிய நாவரசன் கரேகா திருமணவிழா அன்பளிப்பாகப் பலரும் பயன் கொள்ளும் வகையில் வழங்குகின்றோம்.

இந்நிலையை எமக்களித்த திருவருளைப் பணிந்து எல்லோரும் இன்புற்றிருக்க வேண்டி, வளத்துடன் வாழ்க வென வாழ்த்துகின்றோம்.

திருத்தீர்த்தவாலச்சிங்கம் கமலநேவி  
மணமகளின் பெற்றார்  
INDUSTRIE STR 15  
97993 CERGLINGEN  
GERMANY.

ராவப்புலவர் செல்வந்துரை சிவாமங்கலி  
மணமகளின் பெற்றார்  
“புனிதவாசம்”  
பத்தாவத்தை,  
இளவாலை,  
இலங்கை.

## மங்கல மனையறம்

இந்நாள் வரை தனித்தனியாக வாழ்ந்த தலை மகனும் தலைமகனும் திருமணத்தின் மூலம் நான் எனும் நிலை மாறி நாமென இணைந்து ஈருடற்கு ஒருயிராக உணர்விற் கலந்து ஒருவர் மற்றவர் நலன் பேணும் பண்புடையவர்களாகித் தமக்கும் பிறர்க்கும் பயன்பட வாழ்தலாகிய இல்வாழ்வைத் தொடங்கு கின்றார்கள்.

இல்லத்திலிருந்து தலைவனும் தலைவியும் கூடிவாழ்தல் ஆகிய இல்வாழ்க்கையில் தலைவனுக் குத் தலைவி வாழ்க்கைத் துணை நலமாகி இருவரும் உள்ளத்தாலும் உடலாலும் இணைபிரியாது வாழும் மங்கலமான மனைமாட்சியின் பயனாக, நன்கலமான நன்மக்களைப் பெற்றுத் தந்தை, தாய், மக்கள், மற்றும் தொடர்புடையவர்களிடம் அன்புடையவர்களாகி, விருந்தினர்களை உபசரித்துக் காத்து, எல்லார்க்கும் இன்பத்தையே தரும் இனிய சொற்களைப் பேசி, இல்லற இன்பம் துய்த்து வாழ்வதே இல்வாழ்க்கையாகும்.

வள்ளுவப் பெருமான் இல்லறவாழ்வு எப்படி அமைய வேண்டும் என்பது பற்றி இல்லறவியல் எனும் பகுதியில் இருபது அதிகாரங்களில் இருந்து குறள் களில் சுருங்கச் சொல்லி விளங்க வைத்திருக்கின்றார்.

- \* இல்லாளோடு கூடி வாழ்தலின் சிறப்பு
- \* இல்வாழ்க்கைக்குத் துணையாகிய இல்லா எது நன்மை
- \* நன்மக்களைப் பெறுதல்
- \* இல்லாள், புதல்வர் முதலாய தொடர்புடையவர்களிடம் அன்புடையவராதல்.
- \* விருந்தினர்களை உபசரித்துக் காத்தல்
- \* பிறர்க்கு இன்பம் தரும் இனிய சொற்களைப் பேசுதல்
- \* பிறர் செய்த நன்மையை மறவாமை
- \* பகை, நொதுமல், நண்பு, எனும் மூவிடத்தும் அறம் வழுவாது ஒப்ப நிற்கும் நிலை
- \* மனம், மொழி, மெய் தீ நெறிக்கண் செல்லாது அடங்குதல்.
- \* தத்தமக்குரிய ஒழுக்கத்தின் கண் வழுவாமை.
- \* பிற பெண்களை விரும்பாமை
- \* பிறர் தீமை செய்தவிடத்தும் தான் பொறுத்தல்.
- \* பிறராக்கம் கண்டு பொறாமை கொள்ளாதிருத்தல்
- \* பிறர் பொருளை விரும்பாமை
- \* பிறர் இல்லாவிடத்தில் அவரை இகழ்ந்து உரையாமை.
- \* தனக்கும் பிறர்க்கும் பயனில்லாதவற்றைச் சொல்லாமை.
- \* பாவமான கருமங்களைச் செய்வதற்கு அஞ்சதல்

- \* உலக நடையினை அறிந்து செய்தல்
- \* வறியராய் ஏற்றார்க்கு மறுக்காது கொடுத்தல்.

ஆகிய இல்லறப் பண்புகளில் வழுவாது வாழ் பவர் இறவாத புகழுடன் என்றும் இன்புற்றிருப்பர் என்பதனை வள்ளுவர் வலியுறுத்துகிறார்.

மேற்கூறிய இருபது இல்லறப் பண்புகளைக் கூறும் இல்லற இயலிலிருந்து அவற்றுக்கு அடிப்படையான இல்வாழ்க்கை, வாழ்க்கைத் துணை நலம், புதல்வரைப் பெறுதல், அன்புடைமை, விருந்தோம்பல், இனியவை கூறல் ஆகிய முதல் ஆறு அதிகாரங்களும் அவற்றின் விளக்கமும் இந்நாலில் தரப்பட்டுள்ளன.

எப்படியும் வாழலாம் என நினைத்து, பொருள் தேடி, உண்டு, உடுத்து உறங்கி மக்களைப் பெற்று உல்லாசமாக வாழ்வது மட்டும் மனித வாழ்வு ஆகி விடாது.

தமக்கும் பிறர்க்கும் யயன்தருவதாய், இம்மைக்கும் மறுமைக்கும் இன்பம் தருவதாய், இறையின்பத்துக்கு வழிப்படுத்துவதாய் வாழ்வு அமைய வேண்டும்.

இப்படித்தான் வாழவேண்டும் என வள்ளுவப் பெருமான் காட்டிய அறவழியில் நாம் வாழ முயல வேண்டும்.

திருமணத்தின் பேறாக இல்லறவாழ்விற் புகுவோர் இவ்வில்லறப் பண்புகளைப் படித்துணர்ந்து, இப்படித்தான் வாழவேண்டும் என்பதறிந்து, வாழ்வாங்குவாழ்ந்து இம்மைப் பயனாகிய உலகியல் இன்பத்தையும், மறுமைப் பயனாகிய வீட்டின்பத்தையும் பெறுவோமாக.

## இல்வாழ்க்கை

### இல்லானோரு கூடவாழ்தலின் சிறப்பு

இல்லறத்தில் வாழ்வோர் அறத்தின் இயல்புடையோர் க்கும் துறவோர், வறியோர், தம்மிடம் வந்து இறந்தோர்க்கும் துணையாகிப் பிதிரர், தேவர், விருந்தினர், சுற்றுத்தாருடன், தம்மையும் போற்றிப் பழிக்கு அஞ்சிப் பொருள் சேர்த்துப் பகுத்து உண்டு வாழ்தல் வேண்டும். அன்பையும், அறத்தையுமே முதலாகக் கொண்டு வாழ்பவர் தவம் செய்வோரிலும் மேலானவராவர். இவ்வுலகில் வாழவேண்டிய முறைப்படி வாழ்பவர் தேவராகப் போற்றப்படுவர்.

#### 1. கில்வாழ்வா என்பா னியல்புடைய மூவர்க்கு நல்லாற்றி னின்ற துணை.

இல்வாழ்வான் என்பான் இயல்புடைய மூவர்க்கும் நல்லாற்றின் நின்ற துணை.

- இல்லறத்தோடு கூடவாழ்பவன் என்று சொல் லப்படுவன் அறத்தின் இயல்பையுடைய மூவர்க்கும் அவர்தம் நல்லொழுக்க நெறியில் நிலை பெற்ற துணையாவான்.

இயல்புடைய மூவர் :- பிரமச்சாரி, வானப் பிரஸ்தன், சந்நியாசி எனப் பரிமேலழகரும், மனைவி, மக்கள், விருந்தினர் எனப் பிறரும் கொள்வர்.

## **2. துறந்தார்க்குந் துவ்வா தவர்க்கு மிறந்தார்க்கு மில்வாழ்வா என்பான் நுணை.**

துறந்தார்க்கும், துவ்வாதவர்க்கும், இறந்தார்க்கும், இல்வாழ்வான் என்பான் துணை.

துறவிகளுக்கும், வறியவர்க்கும், வறியராய்த் தன்னிடத்தே வந்து இறந்தவர்க்கும் இல்லறம் மேற் கொண்டு வாழ்பவன் துணையாவான்.

## **3. தென்புலத்தார் தெப்பம் விருந்திகூக்க ராஜைஞ்சாஸ் கைய்புலத்தார் ரோப்ப றலை.**

தென்புலத்தார், தெய்வம், விருந்து, ஒக்கல், தான் என்று ஆங்கு ஜம்புலத்து ஆறு ஓம்பல்தலை

பிதிரர், தேவர், விருந்தினர், சுற்றுத்தார், தான் என்று சொல்லப்பட்ட ஜந்து இடத்திலும் அறநெறி தவறாமல் போற்றுதல் சிறந்த கடமையாகும்.

## **4. பழிஞ்சிப் பாத்தா ஜுடைத்தாயின் வாழ்க்கை வழியிஞ்ச எலஞ்சுஞ்சு மில்.**

பழி அஞ்சிப் பகுத்து ஊன் உடைத்தாயின் வாழ்க்கை வழி எஞ்சல் எஞ்சுஞ்சும் இல்.

பொருள் சேர்க்கும் போது பழிக்கு அஞ்சிச் சேர்த்துச், செலவு செய்யும் போது பகுத்து உண்பதை மேற்கொண்டால் அவனுடைய வழி எக்காலத்தும் உலகத்தில் நிலைத்து நிற்கும்.

### **5. அன்பு மறனு முடைத்தாயி னில்வாழ்க்கை பண்பும் பயனும் மது.**

அன்பும், அறஞும், உடைத்தாயின் இல்வாழ்க்கை பண்பும் பயனும் அது.

இல்வாழ்க்கை அன்பும், அறமும் உடையதாக விளங்குமானால் அந்த வாழ்க்கையின் பண்பும் பயனும் அதுவேயாகும்.

### **6. அறத்தாற்றி னில்வாழ்க்கை யாற்றிற் புத்தாற்றிற் போன்றப் பெறுவ தெவன்.**

அறத்து ஆற்றில் இல்வாழ்க்கை ஆற்றின் புத்து ஆற்றில் போப்ப பெறுவது எவன்.

ஒருவன் அறநெறியில் இல்வாழ்க்கையைச் செலுத்தி வாழ்வானாயின் அத்தகையவன் வேறு நெறி யில் சென்று பெறும் பயன் யாது. யாதும் இல்லையாம்.

### **7. இயல்பினால் இல்வாழ்க்கை வாழ்பவன் என்பான் முயல்வாருள் எல்லாம் தலை.**

இயல்பினால் இல்வாழ்க்கை வாழ்பவன் என்பான் முயல்வாருள் எல்லாம் தலை.

அறத்தின் இயல்போடு இல்வாழ்க்கை வாழ்கின்றவன், புலன்களை அடக்கி வாழ முயல்கின்ற பலதிறத்தாரிலும் மேம்பட்டு விளங்குகின்றவன் ஆவான்.

### 8. ஆற்றி வோழுக்க யறனிமுக்கா இல்வாழ்க்கை நோற்பாரி னோன்மை யடைத்து.

ஆற்றின் ஒழுக்கி அறன் இழுக்கா இல்வாழ்க்கை நோற்பாளின் நோன்மை உடைத்து.

தவம் செய்வாரையும் தத்தம் நெறியில் ஒழுகச் செய்து, தானும் தன் அறத்தில் தவறாத இல்வாழ்க்கை அத்தவம் செய்வாரை விட மிக்க வல்லமை உடைய வாழ்க்கையாகும்.

### 9. அறவனனப் பட்டதே இல்வாழ்க்கை யஃதும் பிறன்பழிப்ப தில்லாயி னன்று.

அறன் ஏனப்பட்டதே இல்வாழ்க்கை. அஃதும் பிறன் பழிப்பது இல் ஆயின் நன்று.

இல்லறம், துறவறம் எனும் இருவகை அறத்தி லும் அறம் என்று நூல்களால் சிறப்பித்துச் சொல்லப் பட்டது இல்வாழ்க்கையே. எனினும் பிறரால் பழித்துக் கூறத்தக்க இழுக்கு இல்லாமல் திகழ்ந்தால் துறவறமும் சிறந்ததேயாகும்.

### 10. வையத்துள் வாழ்வாங்கு வாழ்வன் வானுறையும் தெய்வத்துள் வைக்கப்படும்.

வையத்துள் வாழ்வாங்கு வாழ்வன் வானுறையும் தெய்வத்துள் வைக்கப்படும்.

இவ்வுலகத்தில் வாழ வேண்டிய முறைப்படி வாழ்கின்றவனை வான் உலகத்தில் உள்ள தேவர் களில் ஒருவனாகவே கருதிப் போற்றுவர்.

# வாழ்க்கைத் துணை நலம்

இல்வாழ்க்கைக்குத் துணையாகிய  
இல்லாளது நன்மை.

இல்லத்தலைவி நற்குண நற்செய்கைகள் உடைய வளாய் வருவாய்க்குத் தக்க வாழ்வு நடத்த வேண்டும். அவள் மாண்பு உடையவளானால் அங்கு இல்லாததே இல்லை. கற்ப நெறி தவறாத பெண்ணினும் பெருமையடையது உலகில் எதுவு மில்லை. கணவனைத் தெய்வமெனப் போற்றித், தன்னையும் காத்துக் குடும்பப் புகழையும் காக்கும் பெண் தேவருலகிலும் பெருஞ் சிறப்புப் பெறுவாள். புகழுடைய மனையாளை உடையோரே தலைநிமிர்ந்து வாழ முடியும். மனையாளின் நற்பண்புகளே இல்வாழ்வுக்கு மங்கலம்; நன்மக்களே அதற்கு அணிகலம் ஆவர்.

**1. மனைத்தக்க மாண்புடைய ஓச்சந்தர் கொண்டான் வளத்தக்காள் வாழ்க்கைத் துணை.**

மனைத்தக்க மாண்பு உடையளாகித் தற் கொண்டான் வளத்தக்காள் வாழ்க்கைத்துணை.

இல்வாழ்க்கைக்குத் தக்க நற்குண நற் செய்கைகளை உடையவளாகித் தன் கணவனுடைய பொருள் வளத்துக்குத் தக்க வாழ்க்கை நடத்துகின்றவளே வாழ்க்கைத் துணையாவாள்.

## **2. மனைமாட்சி இல்லாள்க ணில்லாயின் வாழ்க்கை யெனைமாட்சித் தூயினு மில்**

மனைமாட்சி இல்லாள் கண் இல்லாயின் வாழ்க்கை எனை மாட்சித்து ஆயினும் இல்.

இல்வாழ்க்கைக்குத் தக்க நற்குண நற்செயல் கள் மனைவியிடம் இல்லையானால் அவ்வில்லாழ்க்கை செல்வத்தால் வேறு எவ்வளவு சிறப்புடையதாயினும் பயன் இல்லை.

## **3. இல்லதெ ணில்லவன் மாண்பானா ஓள்ளதெ ணில்லவன் மாணாக் கடை.**

இல்லதென் இல்லவன் மாண்பானால் உள்ளதென் இல்லவன் மாணாக்கடை.

இல்லாள் நற்குண நற்செய்கை உடையவளா னால் வாழ்க்கையில் இல்லாதது எதுவுமேயில்லை; அவள் நற்பண்பு இல்லாதவளானால் வாழ்க்கையில் இருப்பது எதுவுமில்லை.

## **4. பெண்ணிற் பெருந்தக்க யாவுள கற்பென்னுந் திண்மையுன் டாகப் பெறின்.**

கற்பெனும் திண்மை உண்டாகப் பெறின் பெண்ணிற் பெருந்தக்க யாவுள?

இல்வாழ்க்கையிற் கற்பு என்னும் உறுதிநிலை இருக்கப் பெற்றால் பெண்ணைவிடப் பெருமையுடையவை வேறு எவையுமேயில்லை.

### 5. தெய்வந் தொழுாள் கொழுந் றாழிதூழவாள் பெய்யெனப் பெய்யு மழை.

தெய்வந் தொழுாள் கொழுந் தொழுது எழுவாள் பெய்யென மழை  
பெய்யும்.

வேறு தெய்வந் தொழாதவளாய்த் தன் கண  
வனையே தெய்வமாகக் கொண்டு தொழுது துயில்  
எழுகின்றவள் பெய்யென்றால் மழை பெய்யும். (மழை  
தேவையான போது பெய்யெனப் பெய்தால் அது  
எவ்வளவு போற்றுதலுக்குரியதாயிருக்குமோ அது  
போன்ற போற்றுதலுக்குரியவள் பெண் என்றும்  
சொல்வார்)

### 6. தற்காத்துக் தற்காண்டாற் பேணித் தகைசான்று சொற்காத்துச் சோர்விலாள் பெண்.

தற்காத்துக், தற்காண்டாற் பேணித், தகை சான்ற சொற்காத்துச்  
சோர்வு இல்லாள் பெண்.

கற்பு நெறியில் தன்னைக் காத்துக் கொண்டு,  
தன் கணவனையும் குறையின்றிக் காத்துக், தகுதி  
யுடைய புகழையும் காத்து, உறுதி தளராமல் வாழ்கின்  
றவளே பெண்.

### 7. சிறைகாக்குங் காப்பெவன் செய்யு மகளிர் நிறைகாக்குங் காப்பே தலை.

சிறைகாக்கும் காப்பு ஏவன் செய்யும்; மகளிர் நிறைகாக்கும்  
காப்பேதலை.

மகளிரைக் காவல் வைத்துக் காக்கும் காப்பு  
முறை என்ன பயனை உண்டாக்கும்; அவர்கள் நிறை  
என்னும் பண்பால் தம்மைத் தாம் காக்கும் காப்பே  
சிறந்தது.

## 8. பெற்றாற் பெற்றிப்பூவர் பெண்டர் பெருஞ்சிறப்புப் புத்தேளிர் வாழும் முலகு.

பெண்டர் பெற்றால் பெறின் புத்தேளிர் வாழும் உலகு பெருஞ்சிறப்புப் பெறுவர்.

இவ்வுலகில் கணவனைப் பேணிப் போற்றி, அவன் அன்பைப் பெற்ற மகளிர், வானுலகிலும் பெருஞ்சிறப்பை அடைவர்.

## 9. புகழ்பூரிந் தலைவோர்க் கிள்ளை யிகழ்வார்முன் னேறுபோற் பீரு நடை.

புகழ் புரிந்த இல் இல்லோர்க்கு இகழ்வார் முன் ஏறுபோல் பீரு நடை இல்லை.

புகழை உடைய இல்லாளை இல்லாதவர்க்கு, இகழ்ந்து பேசும் பகைவர்முன், ஆண்சிங்கம் போலத் தலை நிமிர்ந்து நடக்கும் பெருமித நடை இல்லை.

## 10. மங்கல மென்ப மனைமாட்சி மற்றத் தன்கல நன்மக்கட் பேறு.

மங்கலம் என்ப மனைமாட்சி; மற்று அதன் நன்கலம் நன் மக்கள் பேறு.

மனைவியின் நற்பண்டுகளே இல்வாழ்க்கைக்கு அமைந்த மங்கலம் ஆகும். நல்ல மக்களைப் பெறுதலே அதற்கு நல்ல அணிகலம் ஆகும்.

# புதல்வனரப் பெறுதல்

## நல்ல மக்களைப் பெறுதல்

நல்ல அறிவுடைய மக்களிலும் மேலான செல்வம் வேறில்லை. நன்மக்களைப் பெற்றார்க்கு ஏழேழ் பிறப்பிலும் தீவினை சேராது. தம்பிள்ளைகளின் கைகள் அளைந்த உணவு அமிழ்தினும் இனியது. மக்கள் உடலைத் தொடுதல் உடலுக்கும், மழலைச் சொல்லைக் கேட்டல் செவிக்கும் இன்பமாகும். பெற்றார் பிள்ளைக்குச் செய்யும் நன்மை கற்றவர் சபையில் கல்வி கேள்வி களில் முந்தி இருக்கச் செய்தல். பிள்ளை பெற்றார்க்குச் செய்யும் உதவி இவரைப் பெறப் பெற்றார் என்ன தவம் செய்தனரோ எனப் பிறர் புகழ் வாழ்தலாகும். தாய் பிள்ளையைப் பெற்றபோதடைந்த இன்பத்திலும் பார்க்கத் தன் பிள்ளை சாங்றோன் எனப் பிறர் பாராட்டக் கேட்டபோது பேரின்பம் அடைவாள்.

### 1. பெறுமவற்றுள் யாழில் தல்லை யறிவறிந்த மக்கட்பேரல்ல பிற.

பெறுமவற்றுள் அறிவறிந்த மக்கட்பேரு அல்ல பிற யாம் அறிவது இல்லை.

ஒருவன் பெறும் பேறுகளுள், அறிய வேண்டிய வற்றை நன்கு அறியவல்ல நன்மக்களைப் பெறும் செல்வத்தைவிடச் சிறந்த செல்வம் வேறு எதுவும் இல்லை.

## 2. எழுபிறப்பும் தீயவை தீண்டா பழுபிறங்காப் பண்புடை மக்கட் பெறின்.

பழுபிறங்காப் பண்புடை மக்கட் பெறின் எழு பிறப்பும் தீயவை தீண்டா.

பழுபிறங்காப் பண்புடை உடைய மக்களைப் பெற்றால் ஒருவனுக்கு ஏழு பிறவியிலும் தீவினைப் பயனாகிய துன்பங்கள் சென்று சேரா.

## 3. தம்பொருள் என்பதும் மக்க எவர்பொரு ந்தும் விணயான் வரும்.

தம்மக்கள் தம் பொருள் என்ப அவர் பொருள் தம்தும் விணயால் வரும்.

நாம் பெறும் மக்களே நம்முடைய பொருள்கள் என்று அறிஞர் கூறுவார். மக்களாகிய அவர்தம் பொருள்கள் அவரவருடைய விணயின் பயனால் வந்து சேரும்.

## 4. அமிழ்தினு மாற்ற வினிதேதும் மக்கள் சிறுகை யளாவிய கூழ்.

தம்மக்கள் சிறுகை அளாவிய கூழ் அமிழ்தினும் ஆற்ற இனிதே.

தம்முடைய மக்களின் சிறுகைகளால் அளாவப் பெற்ற உணவு பெற்றோர்க்கு அமிழ்தத்தை விட மிக்க இனிமையுடையதாகும்.

### 5. மக்கண்மைய் தீண்ட ஹடற்கின்பு மற்றவர் சொற்கேட்ட லின்பஞ் செவிக்கு

மக்கள் மெய் தீண்டல் உடற்கு இன்பம். மற்று அவர் சொல்  
கேட்டல் செவிக்கு இன்பம்.

மக்களின் உடலைத் தொடுதல் உடலிற்கு  
இன்பமாகும். அம்மக்களின் மழலைச் சொல் கேட்டல்  
செவிக்கு இன்பமாகும்.

### 6. குழலினி தியாழினி தென்பதும் மக்கண் மழலைச் சொற் கேளா தவர்.

குழல் இனிது யாழ் இனிது என்ப, தம் மக்கள் மழலைச் சொல்  
கேளாதவர்.

தம்மக்களின் மழலைச் சொல்லைக்கேட்டு  
அதன் இனிமையை நுகராதவரே குழலின் இசை  
இனிது, யாழின் இசை இனிது என்று கூறுவர்.

### 7. தந்தை மகற்காற்று நன்றி யவையத்து முந்தி இருப்பச் செயல்.

தந்தை மகற்கு ஆற்றும் நன்றி அவையத்து முந்தி இருப்பச்  
செயல்

தந்தை தன்மகனுக்குச் செய்யத்தக்க நன்மை  
கற்றவர் கூட்டத்தில் தன்மகன் முந்தி இருக்கும் படியாக  
அவனைக் கல்வியில் மேம்படச் செய்தலாகும்.

## 8. தம்மிற்றும் மக்க ஏறிவுடையை மாநிலத்து மன்னுயிர்க் கெல்லா யினிது.

தம்மக்கள் அறிவுடையை மாநிலத்து மன்னுயிர்க் கெல்லாம் தம்மின் இனிது.

தம்மக்களின் அறிவுடையை தமக்கு இன்பம் பயப்பதை விட உலகத்து உயிர்களுக்கெல்லாம் மிகுந்த இன்பம் பயப்பதாகும்.

## 9. சன்ற பொழுதிற் பெரிதுவக்குந் தன்யகணைச் சான்றோ எனனக் கேட்ட தாய்.

தன் மகனைச் சான்றோன் எனக் கேட்டதாய் சன்ற பொழுதிற் பெரிதுவக்கும்.

தன்மகனைக் கல்வி கேள்விகளால் நிறைந்த நற்பண்டு நிறைந்தவன் எனப்பிறர் சொல்லக் கேள்வி யற்றதாய் தான் அவனைப் பெற்ற காலத்து உற்ற மகிழ்ச்சியை விடப் பெரிதும் மகிழ்வாள்.

## 10. மகன்றந்தைக் காற்று முதவி யிவன்றந்தை யென்னோற்றான் கொல்லெனுஞ் சொல் தந்தைக்கு மகன் ஆற்றும் உதவி இவன் தந்தை என் நேர்றான் கொல் எனும் சொல்.

மகன் தந்தைக்குச் செய்யத்தக்க கைம்மாறு இவன் தந்தை இவனை மகனாகப் பெற என்ன தவம் செய்தானோ என்று பிறர் புகழ்ந்து சொல்லும் சொல் லாகும்.

## அன்புடைமை

மனைவி, மக்கள் முதலிய தொடர்புடையவர் களிடம் காதல் உடையவனாதல்.

அன்பில்லார் எல்லாப் பொருளும் தமக்கெனக் கொள்வர்; அன்புடையார் தம் உடலையும் பிறர்க்கு உதவுவர். அன்பை அடக்கி வைக்க முடியாது. உடலுக்கு உயிரோடு உள்ள தொடர்பு அன்போடு பொருந்திய வாழ்வின் பயனே. உலகில் இன்பமாய் வாழ்வோர் அடையும் சிறப்பு அன்பினால் வந்ததே. என்பில்லாப் புழுவை வெயில் காய்வது போல அன்பில்லா உயிரை அறும் வருத்தும். அன்பில்லா வாழ்வு பாலைவனத்துப் பட்ட மரம் போல வீணாகிவிடும். அகத்துறுப்பாகிய அன்பில்லாவிடிற் புத்துறுப்பு களாற் பயனில்லை.

**1. அன்பிற்கு முன்டோ வடைக்குந்தா மார்வலர் புங்கணர் புச றரும்.**

அன்பிற்கும் அடைக்கும் தாழ் உண்டோ? ஆர்வலர் புங்கண்ணர் பூசல் தரும்.

- அன்புக்கும் அடைத்து வைக்கும் தாழ் உண்டோ? இல்லை. அன்புடையாரின் சிறு கண்ணீரே உள்ளே இருக்கும் அன்பைப் பலரும் அறிய வெளிப் படுத்திவிடும்.

## 2. அன்பிலா ரெல்லாந் தமக்குரிய ரண்புடையா ரென்பு முரியர் பிறர்க்கு

அன்பிலார் எல்லாம் தமக்குரியர். அன்புடையார் என்பும் பிறர்க்கு உரியர்.

- அன்பு இல்லாதவர் எல்லாப் பொருளையும் தமக்கே உரிமையாகக் கொண்டு வாழ்வர். அன்பு உடையவர் தம் உடம்பையும் பிறர்க்கு உரிமையாக்கி வாழ்வர்.

## 3. அன்போ டியைந்த வழக்கென்ப வாருயிர்க் கென்போ டியைந்த தொடர்பு.

ஆருயிர்க்கு என்போடு இயைந்த தொடர்பு அன்போடு இயைந்த வழக்கு என்ப.

- அருமையான உயிர்க்கு உடம்போடு பொருத்தி இருக்கின்ற உறவு, அன்போடு பொருந்தி வாழும் வாழ்க்கையின் பயன் என்று அறிந்தோர் சொல்லுவர்.

## 4. அன்பினு மார்வ முடைமை யதுவீனு நண்பென்னு நாடாச் சிறப்பு

அன்பு ஆர்வம் உடைமை சனும். அது நண்ப என்னும் நாடாச் சிறப்பு சனும்.

- அன்பு பிறரிடம் விருப்பம் உடையவராக வாழும் தன்மையைத் தரும். அது எல்லோரிடத்திலும் நட்பு என்று சொல்லப்படும் அளவற்ற சிறப்பைத் தரும்.

### 5. அன்புற் றமர்ந்த வழக்கென்ப வையகத் தன்புற்றா ரெய்துஞ் சிறப்பு.

அன்பு உற்று அமர்ந்த வழக்கு என்ப வையகத்து இன்புற்றா எத்தும் சிறப்பு.

- உலகத்தில் இன்பம் உற்று வாழ்கின்றவர் அடையும் சிறப்பு அன்புடையவராகிப் பொருந்தி வாழும் வாழ்க்கையின் பயன் என்று கூறுவர்.

### 6. அறத்திற்கே யன்புசார் பென்ப வறியார் மறத்திற்கு ஃதே துணை.

அன்பு சாபு அறத்திற்கே என்ப அறியார் மறத்திற்கும் ஃதே துணை.

- அறியாதவர், அறத்திற்கு மட்டுமே அன்பு துணையாகும் என்று கூறுவர். ஆராய்ந்து பார்த்தால் வீரத்திற்கும் அதுவே துணையாக நிற்கின்றது.

### 7. என்பி வதனை வெயில்போலக் காடுமே யன்பி வதனை யறம்.

என்பு இல்லதனை வெயில்போலக் காடுமே அன்பு இல்லதனை அறம்.

- எலும்பு இல்லாத உடம்போடு வாழும் புழுவை வெயில் காய்ந்து வருத்துவது போல், அன்பு இல்லாத உடயிரை அறம் வருத்தும்.

### 8. அன்பகத் தலை உயிர்வாழ்க்கை வன்பாற்கண் வற்றன் மரந்தளிர்த் தற்று.

அகத்து அன்பு இல்லா உயிர்வாழ்க்கை வன்பாற்கண் வற்றல் மரம் தளிர்த்து அற்று.

- அகத்தில் அன்பு இல்லாமல் வாழும் உயிர் வாழ்க்கை வளமற்ற பாலை நிலத்தில் பட்ட மரம் தளிர்த்தாற் போன்றது.

### 9. புத்துறுப் பெல்லா மெவன்செய்யும் யாக்கை யகத்துறுப் பன்பி லவர்க்கு.

யாக்கை அகத்து உறுப்பு அன்பு இல்ல வர்க்கு புத்து உறுப்பு எல்லாம் எவன் செய்யும்.

- உடம்பின் அகத்து உறுப்பாகிய அன்பு இல்லாதவர்க்கு உடம்பின் புத்து உறுப்புக்கள் எல்லாம் என்ன பயன் செய்யும்?

### 10. அன்பின் வழிய தூயிர்நிலை யஃதிலார்க் கென்புதோல் போர்த்த வடம்பு.

அன்பின் வழியது உயிர்நிலை. அஃது இல்லார்க்கு என்பு தோல் போர்த்த உடம்பு.

- அன்பின் வழியில் இயங்கும் உடம்பே உயிர் நின்ற உடம்பாகும். அன்பு இல்லாதவர்க்கு உள்ள உடம்பு எலும்பைத் தோல் போர்த்த உயிரற்ற வெற்று டம்பே ஆகும்.

## விருந்தோம்பல்

**விருந்தினரைப் போற்றி உபகாரம் செய்தல்**

இல்லவாழ்வு வாழ்வது விருந்தினரைப் போற்றி அவர்கட்கு உதவுவதற்கேயாகும். தேவாமிர்தமானாலும் விருந்தினர் பறத்தே இருக்கத் தாம் உண்ணக்கூடாது. அப்படி உண்டல் சாவுக்கு ஓப்பாகும். வந்த விருந்தினரைப் போற்றி, வரவிருக்கும் விருந்தினரை எதிர்பார்த்திருப்பவன் தேவர்க்கு நல்விருந்தினனாவான். அனிச்சம்பூ மணங்தால் வாடிவிடும். அதுபோல விருந்தினர் முகம் நாம் மாறுபட்டு நோக்க வாடும், ஆதலால் முகமலர்ந்து விருந்தினரை உபசரிக்க வேண்டும். அவ்வீட்டில் மகா இலக்குமி வாழ்வாள். துண்பமே இருக்காது. விருந்தினரை உபசரிக்காமல் பொருளைப் பாதுகாத்து வைப்போர் பின்பு அதை இழந்து பற்றுக் கோடின்றி வருந்துவர்.

### 1. இருந்தோம்பி யில்வாழ்வ தெல்லாம் விருந்தோம்பி வேளாண்மை செய்தற் பொருட்டு

இல் இருந்து ஓம்பி வாழ்வது என்ஶாம் விருந்து ஓம்பி வேளாண்மை செய்தற் பொருட்டு.

- வீட்டில் இருந்து பொருள்களைப் போற்றி இல்லவாழ்க்கை வாழ்வதெல்லாம் விருந்தினரைப் போற்றி உதவி செய்யும் பொருட்டே ஆகும்.

## 2. விருந்து புறத்தாத் தாழைண்டல் சாவா மருந்தெனினும் வேண்டற்பாற் றன்று.

சாவா மருந்து எனினும் விருந்து புறத்தாய்த் தாழைண்டல் வேண்டற்பாற்று அன்று.

- சாவாமற் காக்கும் அமிழ்தமே ஆனாலும் விருந்தினராக வந்தவர் வீட்டின் புறத்தே இருக்கத் தான் மட்டும் உண்பது விரும்பத்தக்கதன்று.

## 3. வருவிருந்து வைகலு மோம்புவான் வாழ்க்கை பருவந்து பாழ்படுத லின்று.

வருவிருந்து வைகலும் ஓம்புவான் வாழ்க்கை பருவந்து பாழ்படுதல் இன்று.

தன்னை நோக்கி வரும் விருந்தினரை நாள் தோறும் போற்றுகின்றவனுடைய வாழ்க்கை துன்பத் தால் வருந்திக் கெட்டுப் போவதில்லை.

## 4. அகன்யர்ந்து செய்யா ஞறையு முகன்யர்ந்து நல்விருந் தோம்புவா எல்.

முகன் அமர்ந்து நல்விருந்து ஓம்புவான் இல் செய்யான் அகன் அமர்ந்து உறையும்.

- நல்ல விருந்தினராய் வந்தவரை முகமலர்ச்சி கொண்டு போற்றுகின்றவனுடைய வீட்டில் மனமகிழ்ந்து திருமகள் வாழ்வாள்.

**5. விந்து மில்வேஸ்டுஸ் கொல்லோ விருந்தோம்பி  
மிச்சின் மிகைவான் புலம்.**

விருந்து ஓம்பி மிச்சில் மிகைவான் புலம் விந்தும் இடல் வேண்டும் கொல் ஒ.

- விருந்தினரை முன்னே போற்றி உணவளித்து மிஞ்சிய உணவை உண்டு வாழ்கின்றவனுடைய நிலத்தில் விதையும் விதைக்க வேண்டுமோ?

**6. செல்விருந்தோம்பி வருவிருந்து பார்த்திரும்பா  
னல்விருந்து வானத் தவர்க்கு.**

செல்விருந்து ஓம்பி வருவிருந்து பார்த்து இருப்பான் வானத்தவர்க்கு நல்விருந்து.

- வந்த விருந்தினரைப் போற்றி இனிவரும் விருந்தினரை எதிர்பார்த்திருப்பவன் வானுலகத்தில் உள்ள தேவர்க்கும் நல்ல விருந்தினன் ஆவான்.

**7. இனைத்துணைத் தென்னிதான் நிங்கல விருந்தின்  
ருணைத்துணை வேள்விப் பயன்.**

வேள்விப் பயன் இனைத்துணைத்து என்பது ஒன்றில்லை விருந்தின் துணைத்துணை.

- விருந்தோம்புதலாகிய வேள்வியின் பயன் இவ்வளவு என்று அளவுபடுத்திக் கூறத்தக்கது அன்று விருந்தினரின் தகுதிக்கு ஏற்ற அளவினதாகும்.

**8. பரிந்தோம்பிப் பற்றற்றே மென்பர் விருந்தோம்பி  
வேள்வி தலைப்படா தார்.**

விருந்து ஓம்பி வேள்வி தலைப்படாதார் பரிந்தோம்பிப் பற்றற்றே  
மென்பர்.

விருந்தினரை ஓம்பி அந்த நல்ல வேள்வியில்  
சடுபடாதவர் பொருள்களை வருந்திக் காத்துப் பின்பு  
இழந்து பற்றுக்கோடு இழந்தோமே என்று இரங்குவர்.

**9. உடையையு என்மை விருந்தோம்ப லோம்பா  
மடமை மடவார்க ணுண்டு.**

உடையையுள் இன்மை விருந்தோம்பல் ஓம்பா மடமை. மடவார்  
கண் உண்டு.

- செல்வ நிலையில் உள்ள வறுமை என்பது,  
விருந்தோம்புதலைப் போற்றாத அறியாமையாகும்.  
அது அறிவிலிகளிடம் உள்ளதாகும்.

**10. மோப்பக் குழையு மனிச்ச முகந்திரிந்து  
நோக்கக் குழையும் விருந்து.**

அனிச்சம் மோப்பக் குழையும், விருந்து முகந்திரிந்து நோக்கக்  
குழையும்.

- அனிச்சம்பூ மோந்தவுடன் வாடிவிடும். அது  
போல் முகம் மலராமல் வேறுபட்டு நோக்கியவுடன்  
விருந்தினர் வாடி நிற்பர்.

## இனியவை கூறுதல்

மனத்தின்கண் உவகையை உண்டாக்குவதாகிய இனிய சொற்களைச் சொல்லுதல்.

அன்பு கலந்த வஞ்சமில்லாத சொல்லே இன்சொல். பிறர்க்கு வேண்டுவன கொடுத்தலிலும் பார்க்க அவரைக் கண்டவுடன் முகமலர்ந்து இனிய வார்த்தைகளைப் பேசுதலே நன்று. அதுவே உயர்ந்த அறமுமாகும். எல்லாரிடத்தும் இனியவை கூறுவார்க்குத் துன்பமே இல்லை. பணிவும் இன்சொல்லுமே உண்மையான அணிகலமாகும். இனிய சொல் இம்மைக்கும் மறுமைக்கும் இன்பம் தரும். மற்றவர் இன்சொல் கேட்டு மகிழும் நாம், அவர்க்கு வன்சொல் வழங்கலாமா? கனிகள் இருப்ப, அவை இருப்பதை அறியாது காய் கவர்தல் போல இனிய சொற்களை விட்டு இன்னாச் சொற்களைச் சொல்லக் கூடாது. இனிய சொற்களைப் பேசித் தாழும் பிறரும் இன்புற்றிருக்க வேண்டும்.

### 1. இன்சொலா ஸீர மளைகிப் படிரிலவாஞ் சம்பொருள் கண்டார்வாய்ச் சொல்

இன் சொலால் ஈரம் அளைஆப் படிரு இலவாம் செம்பொருள் கண்டார் வாய்ச் சொல்.

- இன் சொல்லாவன, அன்பு கலந்து வஞ்சம் அற்றவைகளாகிய அறத்தினையுணர்ந்தோர் வாயிற் சொற்கள் ஆகும்.

## 2. அகனமர்ந் தீதலி னன்றே முகனமர்ந் தின்சொல் னாகப் பெறின்.

அகன் அமர்ந்து ஈதலின் நன்று முகன் அமர்ந்து இன் சொலன் ஆகப் பெறின்.

- நெஞ்சு உவந்து ஒருவற்கு வேண்டிய பொருளைக் கொடுத்தலினும் நன்று, கண்டபொழுதே முகம் இனியனாய் அதனோடு இனிய சொல்லையும் உடையனாகப் பெறின்.

## 3. முகத்தா னமர்ந்தின்து நோக்கி யகத்தானா மின்சொ லினதே யறம்.

முகத்தால் அமர்ந்து இனிது நோக்கி அகத்தால் ஆம் இன் சொல்லினதே அறம்.

- கண்டபொழுதே முகத்தால் விரும்பி இனிதாக நோக்கி உள்ளாம் கலந்து இனிய சொற்களைக் கூறும் தன்மையில் உள்ளதே அறம்.

## 4. அன்புறாஉந் துவ்வாமை மில்லாகும் யார்மாட்டு மின்புறாஉ மின்சொ லவர்க்கு.

யார் மாட்டும் அன்பு உறாஉம் இன்சொல்லவர்க்கு துன்புறா உம் துவ்வாமை இல்லாகும்.

- எல்லாரிடத்தும் இன்பத்தை மிகுவிக்கும் இன் சொல்லை உடையார்க்குத் துன்பத்தை மிகுவிக்கும் வறுமை இல்லையாம்.

## 5. பணிவுடைய னின்சொல் னாத வொருவற் கணியல்ல மற்றுப் பிற.

ஒருவற்கு அணி பணிவுடையன் இன் சொல்னாதல் மற்றுப் பிற அல்ல.

- ஒருவருக்கு அணிகலனாவது பணிவும், இன்சொல்லும் உடையவனாதல். இவை இரண்டுமென்றி உடலுக்கு அணியும் பிற அணிகள் அணியாகா.

## 6. அல்லவை தேய வறம்பெருகு நல்லவை நாடி யினிய சொலின்.

நல்லவை நாடி இனிய சொலின் அல்லவை தேய அறம் பெருகும்.

- பிறர்க்கு நன்மையானவற்றை ஆராய்ந்து இனிமையுடைய சொற்களைச் சொல்லின் பாவங்கள் தேய்ந்து குறைய அறம் வளர்ந்து பெருகும்.

## 7. நயனீன்று நன்றி பயக்கும் பயனீன்று பண்பிற் ரலைப்பிரியாச் சொல்.

பயன் ஈன்று பண்பின் தலைப் பிரியாச் சொல் நயன் ஈன்று நன்றி பயக்கும்.

- பிறர்க்கு நன்மையைக் கொடுத்து இனிமைப் பண்பில் நீங்காத சொல் ஒருவனுக்கு இம்மைக்கு நீதியையு முண்டாக்கி மறுமைக்கு அறத்தையும் தரும்.

### 8. சிறுமையு ஸ்ரீங்கிய வின்சொல் மறுமையு ம்மையு மின்பந் தரும்.

சிறுமையுள் நீங்கிய இன்சொல் மறுமையும் இம்மையும் இன்பம் தரும்.

- பிறர்க்குத் துன்பம் விளைவிக்கும் சிறுமையிலிருந்து நீங்கிய இனிய சொற்கள் மறுமைக்கும் இம்மைக்கும் இன்பத்தைத் தரும்.

### 9. கின்சொ ஸ்ரீதீந்ரல் காண்பா எனவன்கொலோ வன்சொல் வழங்கு வது.

இன்சொல் இனிது சன்றல் காண்பான் எவன் கொலோ வன்சொல் வழங்குவது.

- பிறர் கூறும் இன்சொல் தனக்கு இன்பம் பயத்தலை அனுபவித்து அறிகின்றவன் அவற்றிற்கு மாறான வன்சொற்களை வழங்குவது என்ன பயன்கருதியோ.

### 10. இனிய உள்வாக வின்னாத கூறல் கனியிருப்பக் காய்கவர்ந் தற்று.

இனிய உள்வாக இன்னாத கூறல் கனி இருப்பக் காய் கவர்ந்தற்று.

- இனிய சொற்கள் இருக்கும் போது அவற்றை விட்டுக் கடுமையான சொற்களைக் கூறுதல் கனிகள் இருக்கும்போது காய்களைப் பறித்துத் தின்பதைப் போன்றது.

७  
சிவமயம்



இல்லறம் சிறக்கும் இனிய வரழ்த்திற்கும்  
நல்வரவுக்கும் நன்றி வணக்கம்.

44 UPHALL Rd.  
ILFORD ESSEX  
IGI 2JF  
LONDON.

நாவரசன் கூரோ  
தம்பதிகள்  
1999.08.21









